

تربیت اولاد میں باپ کا خصوصی کردار

شمع سلیم °

عموماً خیال کیا جاتا ہے کہ تربیت اولاد کا معاملہ بھی امور خانہ داری ہی کی کوئی شاخ ہے اور چونکہ گھر کے اندر کا میدان خواتین ہی کے لیے مخصوص سمجھا جاتا ہے، اس لیے تربیت اولاد صرف ماں کی ذمہ داری ہے۔ بے شک تربیت کا یہ کام ہوتا گھر کے اندر ہی ہے، اس سے بھی انکار نہیں کہ یہ امور خانہ داری ہی کی ایک شاخ ہے گھر کے اس کام کو دوسرا تمام امور پر وسیعی ہی برتری حاصل ہے جیسی اللہ تعالیٰ کی کائنات کی تمام خلائق میں انسان کو حاصل ہے۔ یہ ان ذمہ داریوں میں سے ہے جن کے اہتمام پر اسلام نے بہت زور دیا ہے اور ماں باپ دونوں کو ان کے بدرجہ اتم پورا کرنے پر ابھارا ہے۔ قرآن و حدیث کا مطالعہ اس بات پر دلیل ہے کہ یہ دونوں کے کرنے کا کام ہے۔ چند آیات قرآنی ملاحظہ فرمائیں:

یاد کرو جب لقمان اپنے بیٹے کو نصیحت کر رہا تھا تو اس نے کہا بیٹا اللہ کے ساتھ کسی کو شریک نہ کرنا۔ حق یہ ہے کہ شرک بہت بڑا ظلم ہے۔ (لقمان: ۳۱-۱۹)

اور ابراہیم نے اپنی اولاد کو اسی دین اسلام پر چلنے کی وصیت کی اور یہی وصیت یعقوب اپنی اولاد کو کر گیا۔ اُس نے کہا تھا کہ ”میرے بچو! اللہ نے تمھارے لیے یہی دین پسند کیا ہے، اللہ امرتے دم تک مسلم ہی رہنا“، پھر کیا تم اس وقت موجود تھے جب یعقوب اس دنیا سے رخصت ہو رہا تھا۔ اُس نے مرتبے وقت اپنے بیٹوں سے پوچھا: بچو!

میرے بعد تم کس کی بندگی کرو گے۔ ان سب نے جواب دیا ہم سب اُسی ایک اللہ کی بندگی کریں گے جسے آپ نے اور آپ کے بزرگوں: ابراہیم، اسماعیل اور احشائی نے خدا مانا اور ہم اسی کے مسلم ہیں۔ (البقرہ: ۱۳۳-۱۳۴)

اور اپنے متعلقین کو تمماز کا حکم دیں اور خود بھی اس کے پابند رہو۔ (طہ: ۲۰-۲۱) اے لوگو جو ایمان لائے ہو، بچاؤ اپنے آپ کو اور گھر والوں کو اُس آگ سے جس کا ایندھن انسان اور پتھر ہیں۔ (التحریم: ۶۶)

رسول اللہ صلی اللہ علیہ وسلم نے اس معاملے کی نزاکتوں کو سمجھتے ہوئے متعدد بار اس کی تاکید و وصیت فرمائی۔ چند احادیث درج ذیل ہیں:

اپنے بچوں کو ادب سکھاؤ اور ان کی اچھی تربیت کرو۔ (ابن ماجہ)

اللہ اس والد پر حرم کرے جو بھلائی میں اپنے بچے کی معاونت کرے۔ (كتاب الثواب)

مرد اپنے گھر کا رکھوا لا (راعی) ہے اور اس سے اس کی رعیت (گھر والوں) کے بارے میں بانپرس ہو گی۔ (بخاری، مسلم)

کسی باپ نے اپنے بیٹے کو اچھے ادب سے بہتر عطا نہیں دیا۔ (ترمذی)

مندرجہ بالا آیات قرآنی و احادیث مبارکہ سے آخر کس طرح ثابت ہوتا ہے کہ یہ ذمہ داری صرف ماں پر ڈالی گئی ہے بلکہ ان سے تو پتا چلتا ہے کہ یہ ایک مشترکہ عمل ہے جو میاں بیوی یا ہمی تعاون سے آپس میں مل جل کر کرتے ہیں۔ اسی لیے سلف صالحین اپنے بچوں کی تربیت کے لیے اعلیٰ فضلا مہیا کرتے تھے۔ چنانچہ امام راغب اصفہانی لکھتے ہیں کہ خلیفہ منصور نے بنی امية کے میل خانے میں قیدیوں سے دریافت کیا کہ قید کے دنوں میں آپ لوگوں کو سب سے زیادہ تکلیف کس چیز سے ہوئی؟ انہوں نے بتایا کہ اس چیز سے کہ ہم اپنے بچوں کی تربیت کرنے سے محروم رہ گئے۔ (تربیت اولاد کا اسلامی نظام، عبداللہ ناصح علوان)

تعلیم و تربیت کا مفہوم

آئیے سب سے پہلے 'تعلیم و تربیت' کے معنی پر غور کرتے ہیں:

تعلیم: سکھانا، تلقین، ہدایت، تربیت۔

ترتیب: پروشن، پرداخت (دیکھ بھال، حفاظت)، تعلیم و تہذیب، تعلیم اخلاق۔ (فیروز
اللغات اردو جدید، نیا اڈیشن)

معلوم ہوا تعلیم سے مراد علم حاصل کرنے کی وہ کیفیت ہے جو بہر حال اپنی انتہا کو پہنچ سکتی
ہے۔ چند خال خال اشخاص ہی ملیں گے جو اپنی زندگی کا پیشتر حصہ ڈگریاں جمع کرنے پر صرف
کر دیتے ہیں ورنہ آدمی اپنی تعلیم کا سلسلہ ایک حد تک جا کر منقطع کر دیتا ہے، جب کہ تربیت کا سلسلہ
مرتے دم تک چلتا رہتا ہے۔ زندگی کے ابتدائی چند سال نہایت موثر ہوتے ہیں۔ موقع محل کی
مناسبت سے اپنے اندر مناسب تبدیلی لانا، ہمہ وقت اپنا احساس مدنظر رکھنا وغیرہ ایک نہ ختم ہونے
والی تربیت ہی کا حصہ ہیں۔ یہ کہنا بے جانہ ہو گا کہ تربیت ہی تعلیم کو چکاتی ہے۔ اکثر دیکھا گیا ہے
کہ اعلیٰ تعلیم یافتہ فرد اگر اچھی تربیت سے بھی آراستہ ہو تو اپنا الگ نمایاں مقام پیدا کر لیتا ہے اور
مہذب بھی کھلاتا ہے، جب کہ تربیت سے تھی دامن تعلیم یافتہ فرد معاشرے میں خاطر خواہ مقام
حاصل کرنے سے قاصر رہتا ہے۔

دوسری طرف ایک بہترین تربیت یافتہ فرد اگر کسی وجہ سے زیادہ اعلیٰ تعلیم نہ بھی حاصل
کر سکے تو اس کی تھوڑی اسی حاصل شدہ تعلیم بھی اسے معاشرے میں اچھا مقام عطا کرتی ہے۔ شاید
اسی لیے کسی عقل مند کا قول ہے کہ ”زاعم کافی نہیں ہوتا لیکن زری صحبت کافی ہو جاتی ہے۔“ یہی وجہ
ہے کہ آج کے دور میں تعلیم یافتہ زیادہ اور تہذیب یافتہ کم ملتے ہیں، تاہم تعلیم بھی ناگزیر ہے
اس لیے اس کا حصول بھی لازم ہے۔

آئیے اب دیکھتے ہیں کہ بحثیت باپ، ایک فرد کی کیا ذمہ داریاں ہیں۔

بجهہ اور دین فطرت

اس ضمن میں باپ کی اولین کوشش یہ ہو کہ اس کے بچے کی ماں دینی شعور رکھنے والی ہو۔
اللہ کے رسول نے فرمایا: ”اپنی اولاد کے لیے اچھے خاندان والی عورت کا انتخاب کرو، اس لیے کہ
خاندان کا اثر سرایت کر جاتا ہے۔“ (ابن ماجہ)
اگر اس سلسلے میں ذرا بھی عدم اطمینان ہو تو یہ مرد کی ذمہ داری ہے کہ اپنے بچوں کی ماں کو

ایسی فضافراہم کرنے جو حصول علم کے لیے سازگار ہو، نیز کم از کم ہفتے میں ایک بار اتنا وقت ضرور نکالے کہ جو دعائیں، قرآنی آیات اور تاریخی واقعات ماں نے بچے کو سکھائے یا سنائے ہیں، انھیں سے اور بچے کے ساتھ کچھ وقت گزارے۔ تربیت کے اس مرحلے میں باپ کا عملی کردار بہت اہمیت رکھتا ہے۔ ایک بہت چھوٹا بچہ نہ مہماز پڑھتا ہے، نہ روزہ رکھ سکتا ہے اور نہ اپنے ہاتھ سے انفاق ہی پر قادر ہے، مگر جب باپ کو عملی طور پر ان دینی فرائض کو انجام دیتے ہوئے دیکھتا ہے تو یہ چیز اس کے ذہن پر نقش ہو جاتی ہے اور جب وہ خود عمل کی عمر کو پہنچتا ہے تو باپ کے کردار کی یہی تصوریاں کی رہنمائی کرتی ہے۔

تعلیم و تربیت کے تمام مرحلے میں یہ بات ذہن نشین کر لیں کہ بچے کی عمر کے حساب سے کام کریں۔ اگر آپ چاہیں گے کہ ایک چھوٹی عمر کا بچہ ہر وقت ہاتھ میں قرآن لیے بیٹھا رہے تو یقیناً آپ اسے انحراف اور بے زاری کا راستہ دکھائیں گے۔ جس وقت وحی کے ذریعے احکامات نازل کیے جاتے تھے تو وہ بھی بتدریج نازل ہوتے تھے تاکہ پیروی میں آسانی ہو۔ یہی انسانی فطرت ہے۔ بچے کو آہستہ آہستہ چھوٹی چھوٹی باتوں اور مثالوں سے اسلام، رسول، اہل بیت، صحابہ کرام اور صالحین سے محبت کرنا سکھائیے اور اس کام میں تعاون اور نرمی کو یقینی بنائیے۔ یاد رکھئے، آپ سے آپ کی رعیت کے بارے میں سوال ہوگا۔ کون پوچھے گا یہ سوال؟ کیا آپ اس سوال کے جواب کے لیے تیار ہیں؟ اس جواب کی تیاری کے لیے آپ درج ذیل باتوں سے مدد لے سکتے ہیں:

۱- جو نبی پیغمبر ابراہیم اوسے تلاوت قرآن پاک کی ابتداء کرائیے۔

۲- استاد اصولی تجوید اور دینی بصیرت کا حامل ہو۔ ان امور سے ناواقف استاد باعثِ نقصان ہے، نیز لاکیوں کے لیے کوشش کی جائے کہ کسی خاتون کا انتظام ہو۔ اگر ممکن نہ ہو تو چھوٹی عمر میں قرآن ختم کرانے کی طرف توجہ دیں اور گھر کے ایسے حصے میں بٹھا کر پڑھانے کا بندوبست کریں جو سب کی نظر وہیں ہو۔ اس دوران پیکیوں کو تہبا چھوڑ دینا باعثِ فتنہ ہے۔

۳- اگر اولاد کا رحمان دیکھیں تو حفظ قرآن پر توجہ دیں اور اس خواہش کو ابھارنے کی کوشش کریں، نیز ناظرہ ختم ہو جانے کے بعد قرآن کے معنی اور تفسیر بھی پڑھوائیں۔ وہ لوگ جو ایسے معلم حضرات کا انتظام کرنے کی استطاعت رکھتے ہیں وہ سمجھ لیں کہ وہ بڑی اعلیٰ جگہ اپنا پیسہ لگا رہے

ہیں۔ یاد رکھیں، بیٹی کو شادی سے پہلے اور بیٹے کو توکری سے پہلے پہلے جس قدر دینی علوم میں مہارت دلواسکتے ہیں ضرور دلوایے۔ یہ آپ کے لیے سب سے بڑا صدقہ جاریہ ہو گا اور..... یہ بچ پھر بڑی مشکل سے ہاتھ آئیں گے۔

۴۔ جب بچ اسکول جانے کی عمر کو پہنچ جائے تو مناسب 'تربيت گاہ' کا انتخاب کیجیے جو بچ کو دنیاوی علوم کے ساتھ ساتھ دینی علوم میں بھی مستند بنائے۔ اس موقع پر بھی بچوں کے لیے مخلوط نظام کا انتخاب بت کیجیے۔

۵۔ فرانپش کے ساتھ ساتھ نوافل کی اہمیت بتائیے اور ان کا شوق دلائیے۔

بجھے اور اس کی ذات

تربيت کے سلسلے میں توازن کو ایک خاص اہمیت حاصل ہے۔ یہ تربیت روحانی ہو یا جسمانی، فکری ہو یا ایمانی، نفسیاتی ہو یا معاشرتی، ہر حیثیت میں بچے کی افرادی اہمیت کو تسلیم کیا جانا چاہیے۔ یہ چیز جہاں اُس میں عزتِ نفس اور اعتماد پیدا کرتی ہے وہاں آپ سے محبت کو بھی مضبوط بناتی ہے۔ یاد رکھیے، آپ کی طرح آپ کے اہل خانہ بھی دن بھر اپنے فرانپش منصبی میں مصروف رہے اور اب وہ شام میں آپ کے منتظر ہیں اور آپ کی ایک مسکراہٹ کو ہر چیز سے زیادہ عزیز رکھتے ہیں۔ ایسے باپ جو گھر میں داخل ہوتے ہیں دن بھر کی تھکن اور کوفت کو اپنے اہل خانہ پر غصہ چینچنپاک کی شکل میں ظاہر کرتے ہیں، بہت جلد جان لیتے ہیں کہ بچپن میں سر جھکا لینے والے یہ بچے اپنے پیروں پر کھڑا ہوتے ہی اخراج، فرار اور نفرت کی راہ اختیار کرتے ہیں۔ کس نے سکھایا یہ طرزِ عمل؟ آپ آج جس چیز کا بیچ رہیں گے، کل اُسی کی فضل کا میں گے۔

لڑکے اور لڑکی کی تربیت میں بنیادی طور پر کوئی فرق نہیں، تاہم لڑکیاں نسبتاً زیادہ حساس ہوتی ہیں۔ باپ کی نرمی یا سختی کو خصوصی طور پر محسوس کرتی ہیں۔ ان کی ذات کا احترام اور ان کی موجودگی کو باعثِ رحمت ظاہر کرنا ان کی ذات میں پچھلی پیدا کرتا ہے۔ لیکن لڑکوں کی تربیت میں باپ کو خصوصی اہمیت حاصل ہے۔ روزمرہ معاملات میں بچوں سے راءے لیتا، ان کی باتوں کو اہمیت دینا، ان کی پسند اور ناپسند کو جائز امور میں فوقیت دینا، ان کی غلطیوں سے چشم پوشی کرنا، ان کے

نقسان کی ملائی کرنا، ان کی ضروریات کو پورا کرنا خاص کرآن چھوٹی چھوٹی خواہشات کو جن کا اظہار و خود کریں — یہ تمام وہ امور ہیں جو بچے کو نفیاتی بالیدگی عطا کر کے اُن میں اعتماد و وقار پیدا کرتے ہیں۔ وہ باپ جو گھر کا سودا سلف خریدنے کے دوران اپنے لڑکوں کو ساتھ رکھتے ہیں وہ نہ صرف انھیں دوستی کا ماحول فراہم کرتے ہیں بلکہ خریداری کا سلیقہ بھی سکھاتے ہیں۔ تاپنڈیدہ رویے پر سرزنش سمجھیے مگر ساتھ ہی کوئی سخت جسمانی سزادی نہ سمجھیے۔ کوشش کریں اما روپیت کی نوبت ہی نہ آئے۔ یہ سمجھ لیں کہ جب کبھی اور جہاں کہیں یہ نوبت آتی ہے تو اس کے لانے میں بڑی حد تک باپ کا ہاتھ بھی ہوتا ہے کیونکہ ان کے حساب سے ان کی ذمہ داری بس پیسہ کما کر لانے کے بعد ختم ہو جاتی ہے۔ بعض ایسے باپ اگر کبھی اتفاق سے بچے کو پڑھانے بھی بیٹھ جائیں تو ابتداء ہی سے چیختے ہیں اور بالآخر بچے کے سر پر کتاب دے مارتے ہیں۔ ایسے غصہ و رباپوں سے اکثر ماں میں بچوں کی بہت سی باتیں پوشیدہ رکھتی ہیں اور یوں حالات مزید بڑتے ہیں۔

بچے اپنے آپ کو شتر بے مہار سمجھتے لگتا ہے۔ بات بات پر تقدیم کننے چیزیں اور نامناسب برداشت بچوں میں شدید ہیجانی کیفیت پیدا کرتا ہے جسے وہ وقتی طور پر روک لیتے ہیں لیکن یہ عمل لا تعداد جسمانی اور نفیاتی بیماریوں کا دروازہ کھولاتا ہے۔ ماہرین نفیات کی رائے میں وہ مرد گھروں میں اونچی آواز سے چیخ کر غصے کا اظہار کرتے ہیں، ان کے اہل خانہ ہکلا ہٹ، عدم تو بھی ودل پھی، بھول، نیلان وغیرہ جیسی بیماریوں میں بھلا ہو کر بالآخر نفیاتی مریض بن جاتے ہیں۔

جسمانی نشوونما کے لیے بھی محتاط رہیں۔ حب تو فیق صحت مند غذا فراہم کرنا اور بیماری کی صورت میں مناسب علاج معالجہ بچے کا حق ہے۔ بیہی نہیں، بلکہ پھلکی تیار داری سے آپ بچے کے دل میں اپنی محبت کے مزید چراغ جلا سکتے ہیں۔ غرض بچے پر جو کچھ خرچ کریں خوش دلی سے کریں۔ اس کے اثرات نہایت موثر ہوں گے۔ وہ بچے جو بچپن میں بلا وجہ معمولی چیزوں کے لیے ترسائے جاتے ہیں، بڑے ہو کر کسی چھوٹے سے مقصد کا حصول بھی ان کے لیے دشوار ہو جاتا ہے اور یوں وہ احساں کمتری کا شکار ہو جاتے ہیں۔ آپ کے پیسے پرسب سے زیادہ حق آپ کی اولاد کا ہے جو آپ کی توجہ کی بھی محتاج ہے۔ بہت سے حضرات اپنے اہل خانہ پر بڑی مشکل سے اور گن گن کر خرچ کرتے ہیں، یہ نہایت ناپسندیدہ عمل ہے اور اسلام اس کی شدید مذمت کرتا ہے۔ ترمیت کننے

منظراً رکھتے ہوئے اپنے بچے کے معاملے میں حدودِ نرمی و شفقت کو اپنا شعار بنایے، انھیں لپٹایئے پیار کیجیے۔ یاد رکھیے یہ کام آپ صرف ان کے بچپن ہی میں کر سکتے ہیں، بڑے ہوتے ہی ان کے اندر ایک قدرتی جھگ بپیدا ہو جائے گی۔ ایک بار ایک صحابیؓ نے آنحضرتؐ کو ایک بچے کو پیار کرتے دیکھ کر کہا: اے اللہ کے رسولؐ! میرے تو کمی بچے ہیں مگر میں نے کبھی انھیں لپٹا کر اس طرح پیار نہیں کیا۔ حضورؐ نے فرمایا: اگر اللہ نے تیرے دل میں رحم نہیں ڈالا تو میں کیا کر سکتا ہوں۔

بچہ اور گھر کے افراد

ایک گھرانے کے تمام افراد کے درمیان باہمی ربط کا موجود ہوتا ضروری ہے۔ اگرچھوٹے بڑے کی تمیز بڑوں کی عزت اور چھوٹوں پر شفقت نہ ہو تو توازن بگز جاتا ہے۔ ایک صحبت مند ماحول کے لیے ضروری ہے کہ بچوں کو آپس میں کھلیل کو دیکھیں مکمل آزادی ہو۔ ان کی عمر اور رجحان کے مطابق کھلونے اور سامان مہیا کرنا باپ کی ذمہ داری ہے، مگر خیال رکھیں ایسے کھلونے جو تحریکی رجحان پیدا کرنے والے ہوں، گھر میں نہ لائے جائیں مثلاً بندوق یا چاقو وغیرہ۔ یہی معاملہ اخلاق بگاڑنے والے کھلیل کھلونوں کا ہے۔

اپنے اہل خانہ کو سیر و تفریق کے موقع مہیا کیجیے۔ ہر طبقے کا گھر ان اپنے ماحول اور حالات کا لحاظ رکھتے ہوئے چھوٹی موٹی تفریق فراہم کر سکتا ہے۔ بنا دی بات اس نظریے کی موجودگی ہے کہ شرعی حدود میں رہ کر جائز تفریق کو اسلام پسند کرتا ہے۔ مہینے میں ایک بار گھر میں تیار کیا گیا سادہ سا کھانا ساتھ لے جا کر اگر کسی نزدیکی پارک میں کھالیا جائے تو اس کے بے شمار ثابت اثرات نکلتے ہیں۔ یہ چیز جہاں ایک گھر کے افراد کو قریب لاتی ہے، وہاں روزمرہ کام کا ج اور معمول کے منفی اثرات کو دور کر کے ذہن کو تازگی دیتی ہے۔

بچوں کو ایک دوسرے کے حقوق ادا کرنے کی تعلیم دیں اور انھیں ایک دوسرے پر ترجیح نہ دیں۔ ان کے ساتھ برتاؤ اور لین دین میں برابری و مساوات کا خیال نہ رکھا جائے تو ان میں تفریق و انتیاز کا عنصر پیدا ہو گا جو آگے چل کر باہمی حسد و رقابت کا باعث بنے گا۔ بہن بھائیوں کے درمیان چھوٹے چھوٹے مقابلے کرانا، انعام دینا، عید اور دیگر خوشی کے موقعوں پر انھیں تھائے دینا

چہاں اسلامی اقدار کے عین مطابق ہے وہاں بچوں میں عزت نفس اور اطمینان کے جذبات پیدا کرتا ہے۔ یوں انھیں اپنا ایک مقام نظر آتا ہے۔ اسلام نے اچھے اوصاف و کارکردگی کو سراہنے کی تاکید کی ہے اور سب کے سامنے شرمندہ کرنے سے منع کیا ہے۔

اپنے گھر کو لڑائی جھگڑوں اور ایک دوسرے کی مخالفتوں کا اکھاڑہ مت بنایے۔ آپس کے تماز عادات کے لیے وقت مخصوص کر کے بچوں سے علیحدہ ہو کر بات سمجھیے۔ ان کے سامنے چیز پکار اور غصے کا مظاہرہ کر کے آپ ان سے کس سیرت و کردار کی توقع کریں گے؟ اپنے ماہول کو ہر وقت کے تباوا سے بھی محفوظ رکھیے۔ اپنے اہل خانہ کو خوش رکھ کر آپ یہ کام کر سکتے ہیں۔ بچے میں انحراف اور بغاوت کا ایک بہت بڑا سبب باپ کی سخت مزاجی اور ڈیٹھر شپ ہے۔ جب بچے خود کو اپنے بہن بھائیوں کو اور اپنی ماں کو ہر وقت بے جا پاندھیوں میں جکڑا ہوادیکھتا ہے تو وکھی ہو جاتا ہے اور اس ماہول سے فرار کے راستے ڈھونڈتا ہے۔ ایسے ماہول کے اکثر بچے بڑے ہو کر گھر سے بھاگ جاتے ہیں یا بھاگنے کی ترکیبیں سوچتے رہتے ہیں اور اپنے اندر باپ کے لیے وہ الحت اور محبت محسوس نہیں کرتے جس کا تقاضا نظرت کرتی ہے۔ یوں اللہ کے سپاہی بننے والے یہ فرشتے جسمانی و نفسیاتی مریض بن جاتے ہیں۔ ذرا قرآن کا مطالعہ سمجھیے جب اللہ تعالیٰ نے انہیاً کے کام کو اپنے کام کے لیے چنان تو انہوں نے اپنے اہل خانہ اور بھائی بندوں کو اپنی مدد پر مأمور کرنے کے لیے اللہ سے دعا فرمائی۔ (خطہ ۲۹:۲۰-۳۲)

اسلامی قوانین کی رو سے ایک گھرانہ ہی اس اعلیٰ منصب کو پورا کرنے کی الہیت رکھتا ہے اور اس کے سربراہ آپ ہیں۔ افراد خانے کے اندر ایک دوسرے کی مدد کا جذبہ پیدا سمجھیے۔ خصوصی طور پر لڑکوں کو بچپن ہی سے گھر کے چھوٹے مولے کام کرنے کی عادت ڈالیے۔ ہمارے گھروں میں عام رواج یہ ہے کہ اگر مرد گھر میلوں کا کام کو ہاتھ لگالیں تو یہ ان کی مردگانگی کے خلاف سمجھا جاتا ہے۔ اسی طرز پر لڑکوں کی پرورش بھی ہوتی ہے جب کہ اللہ کے رسولؐ جب اپنے گھروں کے درمیان ہوتے تو ان کے کاموں میں ان کا ہاتھ بھاتا ہے۔ بچہ جب باپ کو خود یہ عمل کرتے دیکھتا ہے تو اس کے ذہن میں اس عمل کی کوئی قباحت نہیں رہتی بلکہ وہ باپ کی طرح بننے کو قابل فخر سمجھتا ہے۔ یہ بات ہمیشہ مذکور رکھیں کہ والدین کا اچھا طریقہ عمل بچپن میں تو اولاد کے لیے صرف اچھی

تربیت حاصل کرنے کا ایک ذریعہ ہوتا ہے مگر جب اولاد جوان اور پاشور ہوتی ہے تو والدین کی بھی تصویر ان کے دل میں وہ عزت اور محبت پیدا کر دیتی ہے جس سے وہ والدین محروم رہتے ہیں جن کا کردار اور عمل پچوں کے بچپن میں کمزور رہا تھا۔

بچہ اور معاشرہ

گھر کے باہر کے ماحول میں خاندان کے دیگر لوگ، پڑوی اور میل جوں کے دوسرا لوگ شامل ہیں۔ اسلام نے واضح طور پر ایسے احکام دیے ہیں جن کی رو سے ایک مسلمان کے لیے لازم ہے کہ وہ حقوق العباد کا خیال رکھے اور میل جوں کے ذریعے لوگوں کی خوشی اور غم میں شریک رہے۔ اس اسلامی فریضے کو پورا کرنے کے لیے اہل خانہ کو سہولت دیجئے، انھیں باہر لے جائیے اور ان کی سرگرمیوں پر خوش دلی کا مظاہرہ کیجئے۔ اپنی استطاعت اور موقع محل کی مناسبت سے عزیز دوں اور دوستوں کو خوب بھی ہدیہ دیں اور اہل خانہ کو بھی ترغیب دیں۔ اللہ کے رسول ہدیہ دیتے بھی تھے اور قبول بھی کرتے تھے۔ اپنے حقیقی بہن بھائیوں کے علاوہ بھی بچے کو ہم عمر دوستوں میں اٹھنے بیٹھنے کی سہولت دیجئے۔ صحت مند جسمانی اور رہنمی نشوونما کے لیے بچوں کو کھینچنے کا وقت زیادہ دینا مفید ہے۔ اس طرح بچے میں تعلیمی صلاحیتیں پیدا ہوں گی۔ بچوں کے دوستوں کا احترام کیجئے۔ ان کے سامنے بچے کی اچھی عادتوں کا ذکر کیجئے۔ بچوں سے باہر ہونے والی سرگرمیوں کو دل بھی لے کر سینے۔ جو والدین خصوصاً باپ اس کام کے لیے وقت نکالتے ہیں وہ بہت سی حقیقوں سے واقف رہتے ہیں، انھیں اصلاح کا موقع ملتا ہے اور یہ کہ بچہ والدین ہی کو اپنا دوست سمجھتا ہے۔ بس خیال رہے کہ یہ گفتگو غیبت یا عیب جوئی کا رنگ اختیار نہ کرے۔

بچوں کے سامنے ماں اور ماں کے گھر والوں کو عزت اور تقدیر دیجئے۔ یہ چیز بچے کو دہراتی شخصیت کا شکار ہونے سے بچائے گی۔ یہ مت بھولیے کہ یہ سب بھی بچے کے رشتے دار ہیں، ان کی مخالفت بچے کو آپ کا مخالف بنانا کر چھوڑے گی۔ اکثر معزز و داماد حضرات کا رو یہ اپنی بیوی کے گھر والوں کے ساتھ بڑا عجیب و غریب اور ہنگ آمیز ہوتا ہے۔ ایسے داماد سمجھ لیں کہ انھیں محبت کا ملنا تو ڈور کی بات ہے جو چھوڑی بہت عزت ملتی ہے وہ بھی بس اور پائی ہوتی ہے نہ بیوی کے دل میں کوئی

وquent رہتی ہے اور نہ اولاد کے دل ہی میں۔ سرال والوں کو تو خیر اپنا بنایا ہی نہ تھا۔..... حالانکہ اسلامی قوانین کی رو سے شادی دو خاندانوں کا ملاپ اور باہمی طاقت اور اخوت کا ذریعہ ہونا چاہیے۔

خاندان کے دیگر گھرانوں کے معاملات و تقاریب میں خود بھی دل چھمی لیں اور بچوں کو بھی اس کی عادت ڈالیں۔ خاص کر قریبی رشتہوں کی پہچان اور عزت افراطی یقینی ہونی چاہیے۔ اپنے دفتری اوقات اور دوسرے اہم موقع پر وقت کی پابندی کا خیال رکھیے۔ آپ کا یہ ڈپلن بچے کے لیے مشعل راہ ہوگا۔

کبھی کبھی بچوں کے دوستوں کو گھر مدد کرنے کی اجازت دیں، ان کے دوستوں سے بات چیت کریں۔ وقٹے وقٹے سے دوستوں کا حال احوال اور ان کی سرگرمیوں کو پوچھتے رہیں۔ باپ کے نہایت اہم فرائض میں یہ بھی شامل ہے کہ وہ باہر لڑکوں کے دوستوں پر نظر رکھیں اور اس صحبت کی جائج پڑتاں کرتے رہیں جس میں بچہ وقت گزارتا ہے۔ یہ کام صرف ایک دن کے کرنے کا نہیں ہے بلکہ متواتر عمل ہے۔ آپ کا لڑکا جس دوست سے ملنے جائے اس کا نام پتا اور فون نمبر لے کر رکھیں لیکن اس تمام کارروائی میں آپ کا روایہ مخلصانہ اور بچے کی حفاظت پر منی ہو۔ جاسوسی کے انداز میں ہر گز نہیں۔ اپنی اس نیت کا آپ برملا اظہار بھی کریں تاکہ بچے کے سامنے آپ کے طریقہ کار کیوضاحت ہو۔ ہمارے گھروں میں اولاد اور والدین، خصوصاً باپ کے درمیان عدم رابطہ یا ناقص رابطہ کی بنیادی وجہ یہی اظہار خیال کا فقدان ہے۔ افراد خانہ ایک دوسرے کے بنیادی خیالات ہی کو نہیں سمجھ پاتے اور بعض اوقات بڑی بڑی غلط فہمیاں جنم لیتی ہیں۔ لہذا گھر کا عام ماحول کھل کر بات کرنے کا ہو۔ اسلام میں بات چیت سے منع کرتا ہے۔

بچہ اور والدین کے آپس کے تعلقات

یہ کہنا بے جا نہ ہوگا کہ بچے کی تربیت کا تمام دار و مدار والدین کے آپس کے تعلقات پر ہے۔ زوجین کی ہبھی ہم آہنگی جہاں اس دشوار کام کو آسان بلکہ پر کیف ہناتی ہے وہیں یہ تعلق ان عوامل اور محركات کو استحکام اور دوام بخشتا ہے جن کی مدد سے زوجین بچوں کی تربیت کرتے ہیں۔

والدین کے خیالات کا فرق و تکرار بچے کو دو رہا ہے پر لاکھڑا کرتا ہے۔ ایک کی رائے کچھ اور دوسرے کی کچھ اور۔ بچہ کس کی مانے، اس کے لیے تو دونوں برابر ہیں۔ ایسا بچہ اپنی منزل کا تعین کس طرح کرے گا جس کے سامنے ابھی غلط اور صحیح کی گئی ہی نہیں سمجھی۔ اس طرح کے اکثر بچوں میں قوتِ فیصلہ کی سخت کمی ہوتی ہے اور واقعیت کو سمجھنے میں انھیں دشواری رہتی ہے۔ بعض بچے والدین کی اس کمزوری کو بھانپ لیتے ہیں اور اس کمزوری سے غلط فائدہ اٹھاتے ہیں۔ وہ والدین سے الگ الگ اپنی باتیں منواتے ہیں لہذا حکمت کا تقاضا یہ ہے کہ باہمی اختلاف کو محوس کرتے ہی خاموشی اختیار کر لی جائے۔ بچے کے سامنے اس کا اظہار نہ کیا جائے اور باہمی معاملات کو طے کرنے کے لیے ہفتے میں کم از کم ایک دن ایسا رکھا جائے جس میں گفتگو کے ذریعے ایک نتیجے پر پہنچا جائے۔

اس کے لیے چھٹی کے دن نمازِ فجر کے بعد کا وقت نہایت موزوں رہتا ہے۔ عموماً اس وقت بچے سور ہے ہوتے ہیں۔ دورانِ گفتگو اگر کوئی بد مرگی ہو بھی جائے تو بچے اس سے متاثر نہیں ہوتے۔ بچوں کے سامنے اپنے آپ کو ایک رائے والا بنا کر پیش کریں۔ یاد رکھئے بچے والدین کے درمیان اعتماد اور پیار و محبت کا سلوک دیکھ کر اپنے اندر محفوظ ہونے کی ایک عجیب کیفیت محوس کرتے ہیں۔ ہمارے اکثر گھر انوں میں خواتین کو دبا کر رکھنے کا رجحان ہے۔ بچے قدرتی طور پر ماں سے زیادہ قریب ہوتے ہیں۔ کیا ایسے بچوں سے کسی مضبوط شخصیت کی توقع کی جاسکتی ہے جس کے باپ بات پر ماں کو طلاق کی یا چھوٹی چھوٹی باتوں سے گھبرا کر گھر سے بھاگ جانے کی دھمکیاں دیتے ہوں۔ یہ دھمکیاں ان کے نئے نئے دلوں کو ہر لمحہ لرزاتی رہتی ہیں۔ ”کہیں یہ ہمیں چھوڑ کر نہ چلے جائیں“ یہ خوف ان کے شعور اور لاشعور کی دنیا کو تباہ کر دیتا ہے۔

اگر کسی وقت محوس کریں کہ آپ کے مقابلے میں آپ کی بیوی کا موقف زیادہ وزنی ہے تو بلا تامل اُس کی بات چلنے دیں۔ زبردستی اپنی بے تکنی رائے جانے والے باپ بڑی جلدی اپنی حیثیت متأثر کر لیتے ہیں، خاص کر جب اولاد بڑی ہو کر صحیح اور غلط کو سمجھنے کی اہل ہو جائے۔

اپنی بیوی کی پیاری یا مصروفیت کے دورانِ روزمرہ کے چھوٹے چھوٹے کام اپنے ہاتھ سے کر لینے کو اپنی شان کے خلاف نہ گھبھی۔ اس طرح بچہ نہ صرف اپنی ماں بلکہ ضرورت پڑنے پر آپ کی مصروفیت کو بھی اہم جانے گا۔ اس طرح بچوں میں ایسے حالات میں باہمی مدد کا جذبہ بھی

پیدا ہوگا اور وہ یہ بھی سیکھیں گے کہ ”جو کام تکی اور خدا ترسی کے ہیں ان میں سب سے تعاون کرو اور جو گناہ اور زیادتی کے کام ہیں ان میں کسی سے تعاون نہ کرو۔ اللہ سے ڈراؤ اس کی سزا بہت سخت ہے۔“ (العائدہ ۲:۵)

ہمارے نبی آنحضرت صلی اللہ علیہ وسلم کا ارشاد ہے: ”تم میں سے بہتر وہ شخص ہے جو اپنے گھروالوں کے ساتھ اچھا برداشت کرتا ہوا اور میں اپنے گھروالوں کے ساتھ تم سب سے بہتر برداشت کرتا ہوں“ (ابن ماجہ، حاکم)۔ حدیث کا آخری حصہ ظاہر کرتا ہے کہ سیرت طیبہ کا مطالعہ ایک مسلمان کے لیے بہترین رہنمائی ہے۔

بچہ اور باب کی دعا

شادی کے مقدس بندھن کے بعد یہ کہ بعد صلح اولاد کے لیے اللہ سے دعا کرنا چاہیے۔ ”میرے رب! تو اپنے پاس سے مجھے پاک باز اولاد عطا فرماء بے شک تو دعا کا سننے والا ہے۔“ (آل عمرن ۳۸:۳)۔ جب اللہ تعالیٰ یہ نعمت عطا فرمادیں تو بچے کی پروردش میں جہاں وہ تمام امور ضروری ہیں جن کا ابھی تک ذکر ہوا، وہاں قدم قدم پر اسے باب اور اُس کی دعاوں کی ضرورت پیش آئے گی۔ اپنی بھرپور عملی کوششوں کے ساتھ ساتھ بچے کے لیے دعا بھی کرتے رہیے۔ یہ دعائیں صرف حال کے لیے نہیں بلکہ اس کے مستقبل اور پھر مستقبل بعید کے لیے بھی ہوں۔ انسان کی زندگی کا کوئی بھروسائیں۔ اللہ نے آپ کو آج، دیا ہے، اس میں اپنے بچے کے آج اور کل کے لیے دعا کریں۔ اگر آپ کا پچھے ۲۳ سال کا ہے تو اس کی معاش اور پھر شادی شدہ زندگی کے مراض جیسے دور کے کام آپ کے ذہن میں نہیں آتے، مگر نہیں، بچے کے ہر دور کے لیے دعا کریں۔ حضرت عبد اللہ بن مبارک جیسے بزرگ کا دل والدین کی شبانہ روز دعاوں سے ہی پلٹا تھا۔ قرآن پاک اس ہمن میں ایک مسلمان کی مکمل رہنمائی کرتا ہے۔ چنانچہ دیکھیے سورہ فرقان (۴۷:۲۵): ”اے ہمارے رب! ہمیں ہمارے جوڑوں اور اولاد سے آنکھوں کی ٹھنڈک عطا فرماء اور ہمیں پر ہیز گاروں کا امام بنا۔“ حضرات غور کریں آپ کی ذریت کون ہے؟؟ آپ کے بچے اور پھر ان کی اولادیں..... سورہ ابراہیم (۱۳:۳۵) میں ہے: ”اور جب ابراہیم نے دعا کی پروردگار! اس شہر کو

امن کا شہر بنا اور مجھے اور میری اولاد کو بت پرستی سے بچا۔ اسی سورہ میں آیت ۲۰ میں ہے: ”اے رب! مجھے نماز قائم کرنے والا بنا اور میری اولاد سے بھی۔ بے شک تو دعا قبول کرنے والا ہے۔“
(ابراهیم: ۲۰)

یہی نہیں اپنے بچے کو بھی اپنے لیے دعا کرنا سکھائیے۔ یہ بھی اسلامی ترتیبیت کا حصہ ہے۔ رسول اللہ کا فرمان ہے کہ ”جب کوئی آدمی مر جاتا ہے تو اس کے عمل کی مہلت ثُمَّ ہو جاتی ہے۔“ صرف تین چیزوں مرنے کے بعد بھی فائدہ پہنچاتی ہیں: ایک صدقۃٰ جاریہ، دوسرا ہے اس کا پھیلایا ہوا علم جس سے لوگ فائدہ اٹھائیں، تیسرا ہے وہ صالح اولاد جو اس کے لیے دعا میں مغفرت کرتی رہے۔ (آدابِ زندگی، یوسف اصلاحی، ص ۱۹۹)۔ ”اور دعا کرو پروردگار ان دونوں پر رحم فرم جس طرح بچپن میں انہوں نے میری پرورش کی،“ (بُنی اسرائیل ۲۳: ۲۳)۔ اس کے علاوہ سورہ نوح آیت ۲۸ اور سورہ ابراہیم آیت ۳۱ میں اولاد کو اپنے والدین کے لیے بہترین انداز سے دعا کی ترغیب دلائی گئی ہے۔

اولاد کے لیے والدین اور والدین کے لیے اولاد دنیا کی بہت بڑی نعمت ہیں۔ پس ہر کس کو اس معاملے میں اللہ رب العزت کا شکرگزار ہونا چاہیے۔ قرآن ہمیں ایسی جامع دعا میں سکھاتا ہے جن کے ذریعے ہم نیک و صالح اولاد کے لیے شکرگزاری بجالا سکتے ہیں۔ شکرگزاری کا لازمی نتیجہ برکت ہے۔ ”شکر ہے اس خدا کا جس نے مجھے اس بڑھاپے میں اسما عمل اور احراق جیسے بیٹے دیے۔ حقیقت یہ ہے کہ میرا رب ضرور دعا سنتا ہے۔“ (ابراهیم: ۱۳)

اسی طرح اولاد بھی ہر جسم والدین کے احسان یاد کر کے ان کے لیے دعا گور ہے۔ ”اے رب! مجھے توفیق دے کہ میں تیری اُن نعمتوں کا شکر ادا کروں جو تو نے مجھے اور میرے والدین کو عطا کیں اور ایسا نیک عمل کروں جس سے تو راضی ہو جا۔ اور میری اولاد کو بھی نیک بنا کہ مجھے سکھ دے۔“ میں ترے حضور توبہ کرتا ہوں اور تابع فرمان (مسلم) بندوں میں سے ہوں۔ (احقاف: ۲۶: ۱۵)

تمام گفتگو کا حاصل یہ ہوا کہ کمزور یوں سے زیادہ سے زیادہ پاک گھرانہ ہی وہ ادارہ ہے جہاں صحبت مند شخصیت کی نشوونما ممکن ہے۔ بطور سربراہ خانہ اپنے اہل و عیال کو اپنے لیے صدقۃٰ جاریہ بنائیں۔ غالباً آپ کا معاملہ پچھ یوں ہے: حیثیت بڑی اُذمدادیاں زیادہ جواب دیتی نخت۔

آئیے آخر میں مختصرًا کچھ باتوں کا جائزہ لیں اور دیکھیں ہم نے اس بھاری ذمہ داری کی جواب دی کے لیے کتنی تیاری کی:

۱۔ اپنے اہل خانہ سے گفتگو کے دوران آپ کا لہجہ ویسا ہی میٹھا اور نرم ہے جتنا باہر لوگوں سے گفتگو کے وقت تھا؟

۲۔ آپ ان کی رائے پر بھی اعتماد کرتے ہیں یا بس اپنی چلاتے رہتے ہیں؟

۳۔ کبھی آپ کو اپنی کمزوریاں بھی نظر آئیں یا قصور اکثر اہل خانہ ہی کا ہوتا ہے؟

۴۔ کمزوری سب میں ہوتی ہے۔ اس کی نشان دہی پر اُسے دور کرنے کی کوشش کی یا — آپ تو قبیلے کے سردار ہیں، سب کچھ چلے گا، والا معاملہ ہے۔

۵۔ کیا واقعی آپ کی گھر میں موجودگی اہل خانہ کے لیے خوشی کا باعث ہے یا یہ صرف آپ کا خیال ہے؟

الله تعالیٰ سے استقامت کی دعا کرتے ہوئے سچائی سے ان سوالات کا جواب تلاش کیجیے۔
(کتاب پر دستیاب ہے۔ قیمت: ۵ روپے۔ منشورات، منصورہ لاہور)

معاون خصوصی، ماهنامہ ترجمان القرآن

اس طرح آپ ماهنامہ ترجمان القرآن جیسے ادارے کے ساتھ خصوصی تعاون کرتے ہیں اور ہم شکریے کے طور پر آپ کو سالہ (پاکستان کے کسی پتے پر) باقاعدگی سے مستقل ارسال کرتے ہیں (جب تک کم منع نہ کر دیا جائے)۔

کیم اگست ۲۰۰۷ء کے بعد تعاون کی رقم ۵۰۰۰ روپے ہوگی

آپ کرے لیے موقع یہ کہ ۳۱ جولائی تک صرف ۳۰۰۰ روپے ارسال کر کر معاون خصوصی بن جائیں۔

رسالہ کی ترسیل کے لیے آپ کسی لا بیری، تعلیمی ادارے، ڈاکٹر کی کلینک، ٹائم کے دفتر یا کسی بھی ایسے مرکز کا پتا دے سکتے ہیں جہاں لوگ آتے ہوں اور کچھ درپیٹھے ہوں۔

اس صدقہ جاریہ میں حصہ لینے کے لیے آگے بڑھیے

اکاؤنٹ نمبر 3-UBL، اچھرہ برائی، لاہور

ماہنامہ ترجمان القرآن، A-5، زیلدار پارک اچھرہ لاہور 54600 فون: 7587916، ٹیکس: 75855590